



## سوال

(491) اونٹ کی قربانی میں کتنے حصے ہیں؟ (بریلوی مختب فکر کے نتے پر تعاقب)

## جواب

السلام علیکم ورحمة اللہ وبرکاتہ

کیا فرماتے ہیں علمائے دین اس مسئلہ کے بارے میں کہ ”اونٹ کی قربانی میں دس حصے دار شریک ہو سکتے ہیں یا نہیں؟“ قرآن و حدیث کی روشنی میں وضاحت فرمائیں۔ لاہور کے ایک ”محمد حسین صاحب“ کے اسی سوال پر جامعہ نظامیہ رضویہ لاہور نے بھی ایک فتویٰ صادقہ مایا ہے وہ بھی اس استفسار کے ساتھ لفظ ہے۔ (سائل: قاری محمد حیات ربانی)

## الجواب بعون الوہاب بشرط صحیح السؤال

وعلیکم السلام ورحمة اللہ وبرکاتہ!

الحمد لله، والصلوة والسلام على رسول الله، أما بعد!

جامعہ نظامیہ رضویہ کا فتویٰ : بسم اللہ الرحمن الرحيم :

مسئولہ صورت میں اونٹ کی قربانی میں۔ احصہ دار شریک نہیں ہو سکتے۔ کہ صحیح حدیثوں میں گائے اور اونٹ میں سات حصے متعین ہیں، حضرت جابر رضی اللہ عنہ سے مروی ہے:

أَنَّ الَّيَّاً صَلَّى اللَّهُ عَلَيْهِ وَسَلَّمَ قَالَ: الْبَقْرَةُ عَنْ سَبْعَةِ، وَالْجَزُورُ عَنْ سَبْعَةِ۔ (صحیح مسلم، بابُ الْإِشْتِرَاكِ فِي الْأَنْذِي وَالْجِزَاءِ الْبَقْرَةِ... الخ، رقم: ۳۱۸، سنن ابن داود، رقم: ۲۸۰)

”یعنی گائے سات کی طرف سے اونٹ سات کی طرف سے۔“ اور چودہ سو سالہ مجموع مسلمانوں کا عمل ہے اور اس عمل پر کسی نے کوئی اعتراض نہ کیا اور آئندہ مجہدوں و فقہاء کرام سب کا یہی عمل رہا کہ اونٹ میں سات حصہ ہیں۔ تاہم غیر مقلد فرقہ جو چند سالوں سے نوپید ہے اور مجموع مسلمانوں کا بد خواہ ہے، نے غریب روایات سے استدلال کیا کہ دس حصے ہو سکتے ہیں۔ حالانکہ ان کا یہ استدلال غلط ہے کہ غریب روایت سے حکم ثابت نہیں ہوتا، ترمذی شریف میں دس حصے والی روایت کو نقل کرنے کے بعد فرمایا: ’هَذَا عَدِيلٌ غَرِيبٌ، بَابُ الْأَضْجِيَّةِ‘ لہذا مسلمانوں پر لازم ہے کہ چودہ سو سالہ جاری عمل کو اختیار کریں اور گمراہ فرقوں کے فتنہ سے لپٹنے کو محفوظ رکھیں۔ (والله تعالیٰ أَعْلَمُ)۔ (ناائب مفتی، جامعہ نظامیہ رضویہ لاہور)

جواب : (از حضرت شیخ الحدیث حاج قاضی شاہ اللہ خاں صاحب مدفی۔ الاعتصام) اونٹ کی قربانی میں دس حصے دار شریک ہو سکتے ہیں۔ چنانچہ حضرت عبد اللہ بن عباس رضی اللہ عنہما سے مروی ہے کہ

كُلَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَخَسِرَ الْأَضْجِيَّ فَأَشْتَرَكَنَا فِي الْبَقْرَةِ سَبْعَةً، وَفِي الْبَعِيرِ عَشْرَةً۔ (سنن الترمذی، بابُ ناجاءٍ فِي الْإِشْتِرَاكِ فِي الْأَضْجِيَّ، رقم: ۱۵۰، صحیح ابن



ہم رسول اللہ ﷺ کے ساتھ سفر میں تھے، عید الاضحی کا وقت آگیا تو ہم ایک گائے میں سات اور ایک اونٹ میں دس شریک ہوئے۔

علامہ ابافی رحمہ اللہ "تلہیت مشکوہ" (۱/۳۶۲) میں فرماتے ہیں :

**وَإِنَّا دُوَّا صَحِّحَ، بِرِجَالٍ بِرِجَالٍ الصَّحِّحُ.**

"اس حدیث کی سند صحیح ہے اس کے راوی صحیح کے راوی ہیں۔"

علامہ ابافی رحمہ اللہ نے اسے "صحیح الترمذی" میں شامل کیا ہے۔

جامعہ نظامیہ، رضویہ لاہور کے مفتی صاحب نے یہ دعویٰ کیا ہے کہ اونٹ کی قربانی میں دس آدمیوں کی حصہ داری کے بارے میں وارد روایات غریب اور ناقابل استدلال ہیں، غریب روایت سے حکم ثابت نہیں ہوتا، امام ترمذی نے **بَابُ الْأَنْصَبِيَّةِ** میں اسے غریب کہا ہے۔ اسی پر اکتفاء کرنے کی بجائے مسلک اہل حدیث پر خوب پھر بحال اور اپنی بھروسے نکالی ہے۔ رضاخانی فرقے کی اور اس سے پہلے ہر دور کے اہل بدعت کی یہی عادت رہی ہے۔ شاہ عبدالقادر جیلانی رحمہ اللہ نے فرمایا:

"اہل بدعت کی علامت ہے کہ اہل حدیث سے بعض رکھتے ہیں۔"

لہذا یہ زبان انہی کو مبارک ہو۔ اس وقت بالاختصار جس بات کا جائزہ لینا مقصود ہے وہ یہ کہ کیا فی الواقع حدیث بذراً ضعیف اور ناقابل عمل ہے اور افادامت میں سے کسی کا اس پر عمل نہیں ہے؟

جن محمد شین کرام نے اس روایت کو اپنی "تاپیفات" میں جگہ دی ہے، پہلے ان کے حوالہ جات ملاحظہ فرمائیں! مسنون احمد (۱/۲۵۵)، سنن ابن ماجہ (۳۱۳۱)، سنن النسائی (۲/۲۲۲)، صحیح ابن خزیم (۲۹۰۰)، صحیح ابن حبان (۲۰۰)، مجمع طبرانی کبیر (۱۱۹۲۹)، مجمع طبرانی اوسط (۸۱۲۸)، حاکم (۲۹۰/۲۳۵)، یہقی (۵/۲۳۵)، بیغونی (۱۱۳۲)، تحفۃ الاشراف (۵/۱۵۱)، حدیث رقم: ۱۶۵۸، المسند الجامع (۳۲۵/۹)، حدیث رقم: ۶۰۰۶

مفتی صاحب موصوف نے "امام ترمذی" کے حوالے سے صرف اس کی غرائب نقل کی ہے جب کہ امر واقع یہ ہے کہ امام ترمذی رحمہ اللہ نے اس حدیث پر حسن غریب کا حکم لکایا ہے اور اس سے مقصود سندوں کے اختلاف کی طرف اشارہ کرنا ہے۔ بعض کے اعتبار سے غریب اور بعض کے اعتبار سے حسن ہے۔ ذمیں میں اس روایت کے متعلق مختلف ائمہ حدیث کے اقوال نقل کیے جاتے ہیں۔

امام حاکم رحمہ اللہ نے کہا : **صَحِّحٌ عَلَى شَرْطِ الْجَارِيِّ**، "اس حدیث کی سند صحیح ہے اس کے راوی صحیح کے راوی میں۔"

امام الحجر والتدمل ذہبی رحمہ اللہ نے اس کی موافقت کی ہے۔

امام ابن خزیمہ رحمہ اللہ نے اپنی "صحیح" میں اسی پر اعتقاد کا اظہار کرتے ہوئے اس موقف کو قویٰ قرار دیا ہے اور اپنے مسلک کی تقویت کے لیے رافع بن خدیج کی حدیث سے تائید حاصل کی ہے کہ رسول اللہ ﷺ نے ایک جمادی مہینہ میں ایک اونٹ کو دس بھریوں کے قائم مقام قرار دیا تھا۔ (**صَحِّحُ الْجَارِيِّ، كِتَابُ الشَّرِكَةِ، بَابُ قَسْمَةِ الْغَمْ**، رقم: ۲۸۸، مجمع الکبیر، رقم: ۲۳۸۳)

امام بن ماجہ نے اپنی "سنن" میں اس حدیث پر بامیں الفاظ تبییب قائم کی ہے : **بَابُ عَنْ كَمْ ثُبُّجُنُّ الْبَدْنَةِ وَالْبَقْرَةِ**، یعنی کہنے آدمیوں کی طرف سے اونٹ اور گائے کافی ہو سکتی



ہے؟ اس سے معلوم ہوا کہ امام موصوف کے نزدیک اونٹ میں دس کی شرکت کا جواز ہے۔

امام اسحاق رحمہ اللہ فرماتے ہیں کہ اونٹ دس آدمیوں کی طرف سے کافی ہو جاتا ہے۔ اس کے لیے انہوں نے ابن عباس رضی اللہ عنہما کی حدیث سے استدلال کیا ہے۔

امام ابن حزم "المحلی" (٢٨٢) میں فرماتے ہیں کہ یہی بات صحابہ سے ابن عباس (راوی حدیث) سے م McConnell ہے۔

امام شوکانی "نسل الاولطار" میں فرماتے ہیں کہ "اونٹ کی قربانی میں اہل علم کا اختلاف ہے۔ شافعیہ، حنفیہ اور حنبلیہ اس بات کے قائل ہیں کہ اونٹ سات کی طرف سے کافی ہوتا ہے۔ جب کہ عترت، اسحاق بن راہویہ، ابن خزیمہ اور ایک روایت میں ابن مسیب نے کہا ہے کہ اونٹ دس افراد کی طرف سے کافی ہو جاتا ہے اور یہی بات حق اور صواب ہے۔" (مجموعۃ تحریف الاحوالی : ۲/۳۵۶)

واضح ہو کہ حق کی معرفت کا معیار قلت و کثرت نہیں بلکہ اصل دلیل کی پیری وی ہے۔ قرآن میں ہے :

فَرُدُودُهُ إِلَى اللَّهِ وَإِلَى الرَّسُولِ (النساء : ٥٩) آئیٰ إِلَى كِتَابِ اللَّهِ وَنَشَأَرْتُهُ لَهُ، آلَيٰ آرَاءِ الْبَرِجَالِ وَأَفْنَاهُ مُهْنَمٌ۔

"یعنی پہنچنے والے اختلاف کو اللہ کی کتاب اور اس کے رسول ﷺ کی سنت کی طرف لوٹا دو نہ کہ افراد امت کی آراء و افکار کی طرف۔"

حضرت علی رضی اللہ عنہ کہ قول مشور ہے کہ : **أَغْرِفْتُ الْحَقَّ تَغْرِفْ أَهْلَهُ**

"حق کی پہچان کرو، اہل حق کا تجھے علم ہو جائے گا۔"

اللَّهُمَّ آتِنَا الْحَقَّ خَطَّاً وَأَرْزُقْنَا إِيمَانَهُ وَآتِنَا أَنْبَاطِنَا بَاطِلًا وَأَرْزُقْنَا إِجْتَابَهُ۔

امید ہے حضرت مفتی صاحب لپیٹ فتوے پر نظر ثانی فرمائیں گے۔ حضرت عمر رضی اللہ عنہ کا قول ہے :

وَمَرَاجِعُهُ الْحَقَّ خَيْرٌ مِّنَ الشَّادِيَ فِي أَنْبَاطِنَا (اعلام الموقعين : ۱/۶۸)

"باطل پر اصرار سے بہتر ہے کہ آدمی حق کی طرف رجوع کر لے۔"

هذا ما عندی والله أعلم بالصواب

## فتاویٰ حافظ ثناء اللہ مدینی

جلد: 3، کتاب الصوم: صفحہ: 372

محمد فتویٰ